



BDU-nun daha 13 məzunu dünyanın ən nüfuzlu universitetlərində dövlət hesabına təhsil alacaq

Bakı Dövlət Universitetinin daha 13 məzunu “Gənclərin xarici ölkələrin nüfuzlu ali təhsil müəssisələrində təhsil almalarına dair 2022–2028-ci illər üçün Dövlət Proqramı”nın iştirakçısı adını qazanıb və məşhur universitetlərdə magistratura təhsili alacaq.

2024-2025-ci tədris ili üçün həyata keçirilən sənəd qəbulunun növbəti siyahısına əsasən, proqramın iştirakçısı adını qazanan 205 nəfərdən 13-ü BDU-nun məzunudur. Onlardan 8-i Böyük Britaniya və Şimali İrlandiya Birləşmiş Krallığı, 4-ü Amerika Birləşmiş Ştatları, 1-i İsveç Krallığının məşhur universitetlərində təhsil alacaq.

BDU məzunları tərəfindən üstünlük verilən əsas ixtisas istiqamətləri dövlət idarəetməsi, ictimai siyasət, maliyyə, biotexnologiya, fizika, data elmi və maşın öyrənməsidir.

Qeyd edək ki, bundan əvvəl BDU-nun 30 məzunu 2024-2025-ci tədris ili üçün Dövlət Proqramının iştirakçısı adını qazanıb.

Məzunlarımızı təbrik edir, daha böyük uğurlar arzulayırıq! 🙌🙌🙌

Dövlət Proqramı - Xaricdə təhsil